

कानपुर: ब्रांडेड कंपनी का सॉफ्टवेयर डालकर बेची जा रही थीं नकली LED TV, पुलिस ने पकड़ा गैंग

यूपी के कानपुर (UP Kanpur) में ब्रांडेड कंपनी का सॉफ्टवेयर डालकर नकली LED टीवी बेचने वाले गैंग को पुलिस टीम ने पकड़ा है. पुलिस ने गैंग के 3 सदस्यों को गिरफ्तार कर उनके पास से 20 नकली LED टीवी बरामद किए हैं. पुलिस गैंग के अन्य सदस्यों के बारे में पता लगाने की कोशिश कर रही है.



उत्तर प्रदेश के कानपुर में LED टीवी खरीदने वालों को एक गैंग काफी समय से ब्रांडेड कंपनी के नाम पर नकली LED टीवी बेचने का धंधा कर रहा था. शहर के रहमानी मार्केट में अशद नाम का युवक गैंग के साथ दुकान से बड़े पैमाने पर नकली एलईडी टीवी बेच रहा था. पुलिस ने आज रविवार को अशद की दुकान पर छापा मारकर उसके गैंग के तीन सदस्यों को गिरफ्तार कर लिया. पुलिस ने इनके पास से 20 एलईडी टीवी बरामद किए हैं, जिसमें लेबल तो ब्रांडेड कंपनी का है, लेकिन वो नकली है.

इस मामले को लेकर डीसीपी मूर्ति का कहना है कि ये गैंग एक साल से ये धंधा कर रहा था. एक साल में इसने 70 से ज्यादा नकली एलईडी टीवी ब्रांडेड कंपनी के नाम पर बेचे हैं. इसके तीन सदस्य 20 LED के साथ पकड़े गए हैं. ये लोग नकली एलईडी सागर मार्केट से लाते थे, उसमें ब्रांडेड कंपनी का सॉफ्टवेयर लोड करके उसको असली जैसा करके बेचते थे. पुलिस अब इस गैंग जुड़े अन्य लोगों की तलाश कर रही है.

Source: <https://www.aajtak.in/crime/police-and-intelligence/story/kanpur-gang-selling-fake-led-tvs-branded-company-busted-police-caught-3-accused-twenty-tvs-lcla-1427986-2022-03-13>